

सीआईएसएफ इकाई डीएमआरसी के 2500 से अधिक कर्मियों को विशेष शिविर में दी वैक्सीन की बूस्टर खुराक

भास्कर न्यूज | नई दिल्ली

कोविड महामारी के इस दौर में सीआईएसएफ के बल सदस्य एक अग्रिम पंक्ति योद्धा के रूप में अपने कर्तव्य पर अडिगता से खड़े हैं और लगातार कोविड-19 खतरे से निपट रहे हैं। दिल्ली मेट्रो और देश के विभिन्न हवाई अड्डों पर तैनात बल सदस्यों को यात्रियों के साथ लगातार संपर्क में आने के कारण इस बीमारी से प्रभावित होने की सम्भावना बहुत अधिक है। दिल्ली मेट्रो नेटवर्क, दिल्ली को यूपी और हरियाणा के अनेक स्थानों को जोड़ता है और 35 लाख से अधिक यात्रियों को सुगम परिवहन प्रदान करता है। डीएमआरसी में तैनात सीआईएसएफ के 12 हजार से अधिक बल सदस्य दिल्ली की जीवन रेखा, दिल्ली मेट्रो के सुचारू संचालन को सुनिश्चित करने में प्रथम पंक्ति योद्धा के रूप में तैनात हैं जो दिल्ली मेट्रो के यात्रियों और संपत्ति की सुरक्षा सुनिश्चित करते हैं। दिल्ली मेट्रो में ड्यूटी करने वाले



अपने कर्मियों की कोविड महामारी की उग्र लहर के दौरान सुरक्षा और अच्छे स्वास्थ्य को सुनिश्चित करने के लिए सीआईएसएफ इकाई डीएमआरसी के शास्त्री पार्क परिसर में विशेष अभियान के तहत कोविड वैक्सीन बूस्टर डोज शिविर का आयोजन किया गया है। शिविर का उद्घाटन 10 जनवरी को हुआ था। पूर्वी दिल्ली जिले के डॉक्टरों की एक टीम नागरिक सुरक्षा स्वयंसेवकों के साथ सीआईएसएफ कर्मियों को बूस्टर खुराक देने के लिए दो केंद्र चला रही है। सीआईएसएफ इकाई डीएमआरसी के 2500 से अधिक कर्मियों को अब तक वैक्सीन की बूस्टर खुराक दी जा चुकी है।